

ISKCON MEDIA VEDIC LIBRARY

Creative Commons License
Attribution-Noncommercial-No Derivative Works 3.0 Unported



You are free:

- to Share — to copy, distribute and transmit the work

Under the following conditions:

- Attribution. You must attribute the work in the manner specified by the author or licensor (but not in any way that suggests that they endorse you or your use of the work).
- Noncommercial. You may not use this work for commercial purposes.
- No Derivative Works. You may not alter, transform, or build upon this work.

<http://creativecommons.org/licenses/by-nc-nd/3.0/>

For more free ebooks, mp3s, or photos visit:
www.iskconmedia.com

Gītāmāhātmyam sahitā dhyānamantrāḥ

॥ śrī paramātmane namah ॥

॥ atha śrīgītāmāhātmyaprārambhaḥ ॥

śrī gaṇeśāya namah ॥ śrīrādhāramaṇāya namah ॥

dharovāca |

bhagavanparemeśāna bhaktiravyabhicāriṇī |
prārabdham bhujyamānasya kathaṁ bhavati he prabho || 1||

śrī viṣṇuruvāca |

prārabdham bhujyamāno hi gītābhyaśarataḥ sadā |
sa muktah sa sukhī loke karmaṇā nopalipyate || 2||

mahāpāpādipāpāni gītādhyānam karoti cet |
kvacitsparśam na kurvanti nalinidalamambuvat || 3||

gītāyāḥ pustakam yatra yatra pāṭhaḥ pravartate |
tatra sarvāṇi tīrthāṇi prayāgādīni tatra vai || 4||

sarve devāśca ṛṣayo yoginah pannagāśca ye |
gopālā gopikā vāpi nāradoddhavapārṣadaiḥ ||
sahāyo jāyate sīghram yatra gītā pravartate 5||

yatra gītāvicāraśca paṭhanam pāṭhanam śṛtam |
tatrāham niścitam pr̄thvi nivasāmi sadaiva hi || 6||

gītāśraye'ham tiṣṭhami gītā me cottamam grham |
gītājñānamupāśritya trīṁlokānpālayāmyaham || 7||

gītā me paramā vidyā brahmaṇūpā na samśayah |
ardhamātrākṣarā nityā svānirvācyapadātmikā || 8||

cidānandena krṣṇena proktā svamukhato'rjunam |
vedatrayī parānandā tattvārthaḥajñānasamīyatā || 9||

yo'stādaśajapo nityam naro niścalamānasah |
jñānasiddhim sa labhate tato yāti param padam || 10||

pāṭhe'samarthah sampūrṇe tato'rdham pāṭhamācaret |

tadā godānajam puṇyam labhate nātra samśayah || 11||

tribhāgam paṭhamānastu gaṅgāsnānaphalam labhet |
ṣaḍamśam japamānastu somayāgaphalam labhet || 12||

ekādhyāyam tu yo nityam paṭhate bhaktisamyutah |
rudralokamavāpnoti gaṇo bhūtvā vasecciram || 13||

adhyāyam ślokapādaṁ vā nityam yaḥ paṭhate narah |
sa yāti naratām yāvanmanvantaram vasundhare || 14||

gītāyāḥ ślokadaśakam sapta pañca catuṣṭayam |
dvau trīnekam tadardham vā ślokānām yaḥ paṭhennarah || 15||

candralokamavāpnoti varṣāṇāmayutam dhruvam |
gītāpāṭhasamāyukto mr̄to mānuṣatām vrajet || 16||

gītābhyaśam punah kṛtvā labhate muktimuttamām |
gītetyuccārasamyukto mriyamāṇo gatim labhet || 17||

gītārthaśravaṇāsakto mahāpāpayuto'pi vā |
vaikuṇṭham samavāpnoti viṣṇunā saha modate || 18||

gītārtham dhyāyate nityam kṛtvā karmāṇi bhūriṣah |
jīvanmuktaḥ sa vijñeyo dehānte paramāṁ padam || 19||

gītāmāśritya bahavo bhūbhijo janakādayah |
nirdhūtakalmaṣā loke gītāyātāḥ param padam || 20||

gītāyāḥ paṭhanam kṛtvā māhātmyam naiva yaḥ paṭhet |
vṛthā pāṭho bhavettasya śrama eva hyudāhṛtaḥ || 21||

etanmāhātmyasamyuktam gītābhyaśam karoti yaḥ |
sa tatphalamavāpnoti durlabhām gatimāpnuyāt || 22||

sūta uvāca |
māhātmyametadgītāyā mayā prokta satātanam |
gītānte ca paṭhedyastu yaduktam tatphalam labhet || 23||

|| iti śrīvārāhapurāṇe śrīgītāmāhātmyam sampūrṇam ||

|| atha śrīmadbhagavadgītādhyanādi ||

śrī gaṇeśāya namah || śrīgopālakṛṣṇāya namah ||

atha dhyānam |

atha karanyāsaḥ |

om asya śrīmadbhagavadgītāmālāmantrasya
bhagavānvedavyāsa ṛṣih || anuṣṭup chandah ||
śrīkṛṣṇa paramātmā devatā ||
aśocyānanvaśo castvam̄ prajñāvādāṁśca bhāṣase iti bījam ||
sarvadharmaṁ parityajya māmekam̄ śaraṇam̄ vraja iti śaktih ||
ahaṁ tvā sarvapāpebhyo mokṣayiṣyāmi mā śuca iti kīlakam ||
nainam̄ chindanti śastrāṇi nainam̄ dahati
pāvaka ityāṅguṣṭhābhyaṁ namaḥ ||
na cainaṁ kledayantyāpo na śoṣayati māruta iti tarjanībhyaṁ namaḥ ||
acchedyo'yamadāhyo'yamakledyo'śoṣya
eva ca iti madhyamābhyaṁ namaḥ ||
nityaḥ sarvagataḥ sthāṇuracalo'yam sanātana ityanāmikābhyaṁ namaḥ ||
paśya me pārth rūpāṇi śataśo'tha
sahasraśa iti kaniṣṭhikābhyaṁ namaḥ ||
nānāvidhāni divyāni nānāvarṇākṛtīni
ca iti karatalakarapṛṣṭhābhyaṁ namaḥ ||

iti karanyāsah ||

atha hṛdayādinyāsah ||

nainam̄ chindanti śastrāṇi nainam̄ dahati
pāvaka iti hṛdayāya namaḥ ||
na cainaṁ kledayantyāpo na śoṣayati māruta iti śirase svāhā ||
acchedyo'yamadāhyo'yamakledyo'śoṣya
eva ceti śikhāyai vaṣṭ | ||
nityaḥ sarvagataḥ sthāṇuracalo'yam sanātana iti kavacāya hum ||
paśya me pārth rūpāṇi śataśo'tha
sahasraśa iti netratrayāya vauṣṭ | ||
nānāvidhāni divyāni nānāvarṇākṛtīni
ceti astrāya phaṭ | ||
śrīkṛṣṇapṛityarthē pāṭhe viniyogaḥ ||

om pārthāya pratibodhitāṁ bhagavatā nārāyaṇena svayam
vyāseṇa grathitāṁ purāṇamuninā madhye mahābhāratam |
advaitāṁṛtavarṣiṇīṁ bhagavatīmaṣṭādaśādhyāyīnīṁ
amba tvāmanusandadhāmi bhagavadgīte bhavedveṣiṇīṁ || 1||

namo'stu te vyāsa viśālabuddhe phullāravindāyatapatranetra |
yena tvayā bhāratatailapūrṇaḥ prajvālito jñānamayaḥ pradīpaḥ || 2||

prapannapārijātāyatotravetraikapāṇaye |
jñānamudrāya krṣṇāya gītāṁṛtaduhe namaḥ || 3||

vasudevasutam̄ devam̄ kāṁsacāṇūramardanam |
devakīparamānandaṁ krṣṇam̄ vande jagadgurum || 4||

bhiṣmadronatata jayadrathajalā gāndhāranilotpalā
śalyagrāhavatī kṛpeṇa vahanī karṇena velākulā |
aśvatthāmavikarṇaghoramakarā duryodhanāvartinī
sottīrṇā khalu pāṇḍavai rājanadī kaivartakaḥ keśavaḥ || 5||

pārāśaryavacah sarojamamalam gītārthagandhotkaṭam
nānākhyānakakesaram harikathāsambodhanābodhitam |
loke sajjanaṣatpadairaharahaḥ pepiyamānam mudā
bhūyādbhāratapaṇkajan kalimalapradhvamsi nah śreyase || 6||

mūkam karoti vācālam pañgum laṅghayate girim |
yatkr̄pā tamaham vande paramānandamādhavam || 7||

atha gītāmāhātmyam |

gītāśāstramidam puṇyam yaḥ paṭhetprayataḥ pumān |
viṣṇoh padamavāpnoti bhayaśokādivarjitaḥ || 1||

gītādhyayanaśilasya prāṇāyāmaparasya ca |
naiva santi hi pāpāni pūrvajanmakṛtāni ca || 2||

malanirmocanam pūṁśām jalasnānam dine dine |
sakṛdgītāmbhasi snānam saṁsāramalanāśanam || 3||

gītā sugītā kartavyā kimanyaiḥ śāstravistaraiḥ |
yā svayaṁ padmanābhasya mukhapadmādviniḥsṛtā || 4||

bhāratāṁṛtasarvasvam viṣṇorvaktrādviniḥsṛtam |
gītāgaṅgodakam pītvā punarjanma na vidyate || 5||

sarvopaniṣado gāvo dogdhā gopāla nandanaḥ |
pārtho vatsaḥ sudhīrbhoktā dugdham gītāmṛtaṁ mahat || 6||

ekaṁ śāstraṁ devakīputragītameko
devo devakīputra eva |
eko mantrastasya nāmāni yāni
karmāpyekam tasya devasya sevā || 7||

śāntākāram bhujagaśayanam padmanābhām sureśām
viśvādhāram gaganasadrśām meghavarṇām śubhāṅgam |
lakṣmīkāntām kamalanayanām yogibhirdhyānagamyām
vande viṣṇum bhavabhayaharam sarvalokaikanātham ||

yam brahmā varuṇendrarudramarutaḥ stuvanti divyaiḥ stavaiḥ
vedaiḥ sāṅgapadakramopaniṣadairgāyanti yam sāmagāḥ |
dhyānāvasthitatadgatena manasā paśyanti yam yogino
yasyāntām na viduḥ surāsuragaṇā devāya tasmai namaḥ || 8||

॥ iti dhyānam ॥